

**கிழக்கு மாகாண கால்நடை உற்பத்தி மற்றும் சுகாதார திணைக்களத்திலுள்ள
பதவி வெற்றிடங்களுக்கு ஆட்சேர்ப்பு செய்தல் - 2023**

கிழக்கு மாகாண கால்நடை உற்பத்தி மற்றும் சுகாதார திணைக்களத்திலுள்ள கீழே குறிப்பிடப்பட்டுள்ள பதவிகளுக்கு இலங்கை சோசலிச குடியரசின் 1840/51 ஆம் இலக்க 13.12.2013 ஆந் திகதிய வர்த்தமானி பத்திரிகை மூலம் வெளியிடப்பட்ட இலங்கை கால்நடை உற்பத்தி மற்றும் சுகாதார சேவைகள் சேவை பிரமாண குறிப்பின் 11 ஆம் பந்தியில் குறிப்பிடப்பட்ட ஏற்பாடுகளுக்கு அமைவாக, இலங்கை கால்நடை உற்பத்தி மற்றும் சுகாதார சேவையில் தரம் I சார்ந்த அலுவலர்களிடமிருந்து அகில இலங்கை ரீதியில் விண்ணப்பங்கள் கோரப்படுகின்றன.

இந்த ஆட்சேர்ப்பு மேற்கொள்ளப்படும் பதவிகள் ஆவன,

- | | |
|-------------------------------|---------------------|
| (i) மேலதிக மாகாணப் பணிப்பாளர் | - 03 பதவி வெற்றிடம் |
| (ii) விடயத்தோடிணைந்த நிபுணர் | - 01 பதவி வெற்றிடம் |

விண்ணப்பங்கள் ஏற்றுக்கொள்ளப்படும் இறுதித்திகதி **08.09.2023** ஆகும்.

02. ஆட்சேர்ப்பு முறை:

- 2.1. இந்த விளம்பரத்துக்கு அமைவாக விண்ணப்பிக்கும் இலங்கை கால்நடை உற்பத்தி மற்றும் சுகாதார சேவையில் தரம் I சார்ந்த அலுவலர்கள் கட்டமைப்புசார் நேர்முகப்பரீட்சைக்கு அழைக்கப்படுவர். அந்த நேர்முகப்பரீட்சையின் போது இலங்கை சோசலிச குடியரசின் 1840/51 ஆம் இலக்க 13.12.2013 ஆந் திகதிய வர்த்தமானி பத்திரிகை மூலம் வெளியிடப்பட்ட இலங்கை கால்நடை உற்பத்தி மற்றும் சுகாதார சேவைகள் சேவை பிரமாண குறிப்பின் 6ம் பின்னிணைப்பிற்கு அமைவாக விண்ணப்பதாரிகளுக்கு புள்ளிகள் வழங்கப்பட்டு அப்போது பெற்றுக்கொள்ளும் புள்ளிகளின் முன்னுரிமை அடிப்படையில் தெரிவு மேற்கொள்ளப்படும்.

03. தகைமைகள்:

1. மேலதிக மாகாணப்பணிப்பாளர்:

- கால்நடை வைத்திய விஞ்ஞான பட்டம் ஒன்றை கொண்டிருத்தல் வேண்டும்.
- இலங்கைக் கால்நடை உற்பத்தி மற்றும் சுகாதார சேவையின் தரம் I இல் 3 வருட தொடர்ச்சியான சேவைக்காலத்தினைப் பூர்த்தி செய்த உத்தியோகத்தராக இருத்தல்.

2. விடயத்தோடிணைந்த நிபுணர் :

- இலங்கை கால்நடை உற்பத்தி மற்றும் சுகாதார சேவையின் தரம் I இல் 3 வருட தொடர்ச்சியான சேவைக்காலத்தினைப் பூர்த்தி செய்த உத்தியோகத்தராக இருத்தல்

04. விண்ணப்பிக்கும் முறை :

- 4.1. இவ்வறிவித்தலில் இறுதியில் காட்டப்பட்டுள்ள மாதிரி விண்ணப்பப்படிவத்திற்கமைய A4 (21cmx29cm) அளவிலான தாளின் இரு பக்கங்களையும் மட்டும் உபயோகித்து தயாரித்துக் கொள்ளுதல் வேண்டும்.
- 4.2. உரிய மாதிரி விண்ணப்பப்படிவத்துக்கு அமையாதவையும், பிழையின்றி பூரணப்படுத்தப்படாதவையும், மாதிரி விண்ணப்பப்படிவத்தில் குறிப்பிடப்பட்டிருக்கும் உரிய குறியீட்டு இலக்கமின்றியும், உரிய விண்ணப்ப முடிவுத்திகதியன்றோ அல்லது அதற்கு முன்னரோ சமர்ப்பிக்கப்படாதவையும், முழுமையற்றாதவையுமான விண்ணப்பங்கள் எதுவித முன்னறிவித்தலுமின்றி நிராகரிக்கப்படும். உரியவாறு விண்ணப்பங்கள் பூர்த்தி செய்யத்தவறுவதால் ஏற்படும் நட்டத்திற்கு விண்ணப்பதாரர்களே பொறுப்பாளிகளாவர். விண்ணப்பப்படிவத்தின் நிழற்படப்பிரதியை தம்வசம் வைத்துக்கொள்ளுதல் பயனுள்ளதாகும். பூர்த்தி செய்யப்படுகின்ற விண்ணப்பப்படிவம் இவ் உள்ளக சுற்றறிக்கையில் காட்டப்பட்டுள்ள விண்ணப்பப்படிவத்திற்கு அமைவாக உள்ளதென்பதற்கு விண்ணப்பதாரியே பொறுப்பாக இருத்தல் வேண்டும். அவ்வாறு இல்லாதவிடத்து விண்ணப்பங்கள் நிராகரிக்கப்படும்.
- 4.3. விண்ணப்பப்படிவமானது திணைக்களத்தலைவர் மற்றும் இலங்கை கால்நடை உற்பத்தி மற்றும் சுகாதார சேவைகள் பணிப்பாளர் நாயகத்தின் சிபார்சுடன் அனுப்பி வைக்கப்படுதல் வேண்டும். மாகாண சபையில் கடமையாற்றும் அலுவலர்கள் உரிய மாகாண பொதுச்சேவை ஆணைக்குழுவின் செயலாளர்/ பிரதம செயலாளர் அவர்களது சிபார்சுடன் அனுப்பி வைக்கப்படுதல் வேண்டும். ஒவ்வொரு விண்ணப்பத்திலும் விண்ணப்பதாரி இந்த பதவிக்கு தேர்வு செய்யப்பட்டால் அவரை விடுவிப்பதற்கு முடியும் என குறிப்பிடப்பட்டுள்ள பகுதி மிகச்சரியாக பூர்த்தி செய்து அனுப்பி வைக்கப்படுதல் வேண்டும்.
- 4.4 முறையாக பூர்த்தி செய்யப்பட்ட விண்ணப்பங்கள் **08.09.2023** திகதி அல்லது அதற்கு முன்னதாக கிடைக்கக்கூடியவாறு பதிவுத் தபாலில் கீழ்வரும் முகவரிக்கு அனுப்பி வைக்கப்படல் வேண்டும். விண்ணப்ப இறுதித்திகதிக்கு பின்னர் கிடைக்கப்பெறும் விண்ணப்பங்கள் நிராகரிக்கப்படும். நீங்கள் அஞ்சல் செய்த விண்ணப்பம் தொலைந்து போனால் அதற்கு கிழக்கு மாகாண பொதுச்சேவை ஆணைக்குழு பொறுப்பேற்கமாட்டாது. (விண்ணப்பத்தை செயலாளரின் தனிப்பட்ட பெயருக்கு அனுப்புவதை தவிர்ந்துக் கொள்ளுதல் வேண்டும்.)

செயலாளர்,
மாகாண பொதுச்சேவை ஆணைக்குழு,
கிழக்கு மாகாணம்,
198, உட்துறைமுக வீதி, திருகோணமலை

4.5 விண்ணப்பங்கள் அனுப்புகின்ற கடித உறையின் இடது பக்கமேல் முலையில் **AD/Rec/AP&H/2023**, “கிழக்கு மாகாண கால்நடை உற்பத்தி மற்றும் சுகாதார திணைக்களத்திலுள்ள பதவி வெற்றிடங்களுக்கு ஆட்சேர்ப்பு செய்தல் - 2023” என குறிப்பிடுதல் வேண்டும்.

4.6. மேலே பந்தி இல.2.1 இல் குறிப்பிட்டமைக்கு அமைவாக இவ்வறிவித்தலில் குறிப்பிடப்பட்டுள்ள தகைமைகளை 08.09.2023 ஆந் திகதியோ அல்லது அதற்கு முன்னர் பூரணப்படுத்தியமைக்குரிய ஆவணங்களை சமர்ப்பித்துள்ளோர் மற்றும் தவறின்றி பூரணப்படுத்திய விண்ணப்பப்படிவங்களை முன்வைத்த விண்ணப்பதாரிகள், மேலே குறிப்பிடப்பட்ட கட்டமைப்புசார் நேர்முகப்பரீட்சைக்காக அழைக்கப்படுவர். உரிய கட்டமைப்புசார் நேர்முகப்பரீட்சைக்கு அழைக்கப்படுவதனால் விண்ணப்பதாரி மேற்படி பதவிக்கான தகைமைகளைப் பெற்றுள்ளார் என ஏற்றுக்கொள்வதாக கருத முடியாது. **தேவையான தகைமைகள் பூரணப்படுத்தப்படாது இப் பதவிக்கு விண்ணப்பித்தல் தவறொன்றாக கருதப்படும்.**

05. **பரீட்சார்த்திகளின் ஆளடையாளம் :**

கட்டமைப்பு சார் நேர்முகப்பரீட்சைக்குத் தோற்றும் ஒவ்வொரு விண்ணப்பதாரர்களும் தனது ஆளடையாளத்தை நிரூபித்தல் வேண்டும். அதற்காக கீழ்க் குறிப்பிடப்படும் ஆவணங்களில் ஏதாவது ஏற்றுக்கொள்ளப்படும்.

அ) ஆட்பதிவுத் திணைக்களத்தினால் வழங்கப்பட்ட தேசிய அடையாள அட்டை

ஆ) செல்லுபடியாகும் கடவுச்சீட்டு (பாஸ்போட்)

இ) செல்லுபடியாகும் சாரதி அனுமதிப்பத்திரம்

06. **பொய்யான தகவல்களை வழங்குவதற்குரிய தண்டனை :**

விண்ணப்பப்பத்திரங்களை பூர்த்தி செய்யும் போது மிக கவனத்துடன் சரியான தகவல்களை அளித்தல் வேண்டும். இக்கட்டமைப்பு சார் நேர்முகப்பரீட்சை விதிகளின் படி எவரேனும் விண்ணப்பதாரியொருவர் கட்டமைப்பு சார் நேர்முகப்பரீட்சையின் முன்னரோ கட்டமைப்பு சார் நேர்முகப்பரீட்சையின் போதோ அல்லது கட்டமைப்பு சார் நேர்முகப்பரீட்சையின் பின்னரோ எச்சந்தர்ப்பத்திலாவது தகைமையற்றவர் என தெரியவருமாயின், அவரின் வேட்புரிமை இரத்துச் செய்யப்படலாம். விண்ணப்பதாரியொருவர் சமர்ப்பிக்கின்ற ஏதேனும் தகவல் பொய்யானதென தெரியவரும் அல்லது வழங்க வேண்டிய தகவலை வேண்டுமென்றே வழங்காமல் விடும் எச்சந்தர்ப்பத்திலும் அவருக்கு எதிராக ஒழுக்காற்று நடவடிக்கை மேற்கொள்ள முடியும் அல்லது சட்ட நடவடிக்கை எடுக்கப்படலாம்.

07. **கட்டமைப்புசார் நேர்முகப்பரீட்சை :**

புள்ளிகள் வழங்கப்படும் முறை

புள்ளிகள் வழங்கப்படும் பிரதான தலைப்புக்கள்	அதிகபட்ச புள்ளிகள்
(i) சேவைமூப்பு	40
(ii) திறமை	60
முழு புள்ளிகள்	100

08. கட்டமைப்புசார் நேர்முகப்பரீட்சைக்கு குறித்த தினத்தில் சமூகமளிக்கத் தவறும் விண்ணப்பதாரிகளுக்கு பிறிதொரு தினத்தில் கட்டமைப்புசார் நேர்முகப்பரீட்சைக்கு சமூகமளிப்பதற்கு இடமளிக்கப்படமாட்டாது.

09. கட்டமைப்புசார் நேர்முகப்பரீட்சையானது கிழக்கு மாகாண பொதுச்சேவை ஆணைக்குழு அலுவலகத்தில் நடாத்தப்படும்.

10. தனது தகைமைகளை சான்றுப்படுத்துகின்ற சகல ஆவணங்களையும் கட்டமைப்புசார் நேர்முகப்பரீட்சைக்குமுற்புற நேர்முகப்பரீட்சை நடாத்தப்படும் அத் தினத்திலேயே சமர்ப்பிக்க வேண்டும். கட்டமைப்பு சார் நேர்முகப்பரீட்சையின் போது சமர்ப்பிக்க வேண்டிய ஆவணங்களில் சமர்ப்பிக்காத ஆவணங்கள் தொடர்பில் பின்னர் எக்காரணம் கொண்டும் கவனம் செலுத்தப்படமாட்டாது.

11. இந்த உள்ளக சுற்றறிக்கையில் ஏதேனும் திருத்தங்கள் இருப்பின் அது தொடர்பில் செயலாளர், மாகாண பொதுச் சேவை ஆணைக்குழுவின் தீர்மானமே இறுதியாகும், அத்துடன் ஏதாவது விசேட காரணத்தினால் கட்டமைப்புசார் நேர்முகப்பரீட்சை நடாத்த முடியாமல் போகுமிடத்து அல்லது கட்டமைப்பு சார் நேர்முகப்பரீட்சை இரத்து செய்வதற்கும் செயலாளர், மாகாண பொதுச் சேவை ஆணைக்குழுவின் தீர்மானமே இறுதியாகும், இந்த பதவிக்கான நியமிப்பு செய்வதா இல்லையா என்பது தொடர்பிலும் கிழக்கு கிழக்கு மாகாண ஆளுநர் / பொதுச்சேவை ஆணைக்குழுவின் அறிவுரைக்கமைய கிழக்கு மாகாண பொதுச் சேவை ஆணைக்குழுவின் செயலாளருக்கே அதிகாரம் உண்டு.

மு. கோபாலரெத்தினம்,

செயலாளர்,

மாகாண பொதுச்சேவை ஆணைக்குழு,

கிழக்கு மாகாணம், திருகோணமலை.

திகதி – 17.08.2023